

प्रेषक,

ओम प्रकाश,
अपर मुख्य सचिव,
उत्तराखण्ड शासन।

सेवा में,

कुलसचिव,
उत्तराखण्ड तकनीकी विश्वविद्यालय,
सुद्धोवाला, देहरादून।

प्रशिक्षण एवं तकनीकी शिक्षा अनुभाग-1

देहरादून दिनांक 17 अगस्त, 2017

विषय:-शैक्षिक सत्र 2017-18 में बी.टेक. पाठ्यक्रमों एवं विधाओं के पाठ्यक्रमों में प्रवेश हेतु द्वितीय काउंसिलिंग के पश्चात् अवशेष सीटों पर प्रवेश दिये जाने के संबंध में।

महोदय,

उपर्युक्त विषयक आपके पत्र संख्या-Memo/यू0टी0यू0/2017 दिनांक 30.07.2017 एवं पत्र संख्या-1785/यू0टी0यू0/2017 दिनांक 01.08.2017 के सन्दर्भ में मुझे यह कहने का निदेश हुआ है कि शैक्षिक सत्र 2017-18 में बी.टेक. पाठ्यक्रमों में प्रवेश हेतु द्वितीय काउंसिलिंग के पश्चात् रिक्त रह गयी सीटों को स्पॉट काउंसिलिंग के माध्यम से भरे जाने की स्वीकृति निम्नलिखित शर्तों एवं प्रतिबन्धों के अधीन एतद्वारा प्रदान की जाती है:-

1. राजकीय सहायता प्राप्त इंजीनियरिंग कालेज, पौड़ी, द्वाराहाट, पंतनगर एवं उत्तराखण्ड तकनीकी विश्वविद्यालय के संघटक कालेजों पिथौरागढ़, नई टिहरी, गोपेश्वर, टनकपुर, तुकुरा (सल्ट), महिला इंजीनियरिंग कालेज, देहरादून, राजकीय होटल मैनेजमेंट संस्थान, देहरादून एवं अल्मोड़ा, स्टेट इन्टीट्यूट ऑफ होटल मैनेजमेंट कैंटरिंग टेक्नोलॉजी एण्ड एप्लाइड न्यूट्रीशन नई टिहरी में रिक्त रह गयी सीटों को संबंधित कालेज द्वारा विज्ञापन निर्गत कर संस्थान स्तर पर ही जेईई मेन 2017/यू.के.एस.ई.ई. 2017 की रैंकिंग के आधार पर काउंसिलिंग आयोजित कर भरा जायेगा। काउंसिलिंग के पश्चात् यदि आरक्षित वर्ग की सीटें रिक्त रहती हैं, तो इन्हें पुनः विज्ञापन निर्गत कर आरक्षित वर्ग से भरे जाने का प्रयास किया जायेगा। किसी भी दशा में आरक्षित वर्ग की सीटों को सामान्य वर्ग से नहीं भरा जायेगा।
2. निजी इंजीनियरिंग संस्थानों में रिक्त रह गयी सीटों को सम्बन्धित कालेज द्वारा विज्ञापन निर्गत कर संस्थान स्तर पर ही जेईई 2017 की रैंकिंग के आधार पर काउंसिलिंग आयोजित कर भरा जायेगा। इसके पश्चात् भी यदि सीटें रिक्त रहती हैं, तो ऐसी सीटों को 10+2 (पी.सी.एम.) की मैरिट के अनुसार भरा जायेगा।
3. निजी इंजीनियरिंग संस्थानों में आरक्षित वर्ग की सीटों को भी सम्बन्धित कालेज द्वारा विज्ञापन निर्गत कर संस्थान स्तर पर ही काउंसिलिंग आयोजित कर जेईई 2017 की रैंकिंग के आधार पर आरक्षित वर्ग से ही भरा जायेगा। यदि आरक्षित वर्ग की सीटें रिक्त रह जाती हैं, तो पुनः व्यापक प्रचार-प्रसार एवं विज्ञापन निर्गत कर ऐसी रिक्त सीटों को आरक्षित वर्ग से ही भरे जाने हेतु द्वितीय प्रयास किया जायेगा। द्वितीय प्रयास के पश्चात् भी यदि आरक्षित वर्ग की सीटें रिक्त रहती हैं, तो ऐसी सीटों को सामान्य वर्ग से सर्वप्रथम जेईई 2017 की रैंकिंग के आधार पर एवं तत्पश्चात् 10+2 (पी.सी.एम.) की मैरिट के आधार पर भरा जायेगा।

4. उत्तराखण्ड तकनीकी विश्वविद्यालय के संघटक संस्थान महिला इंजीनियरिंग कालेज, सुब्बोवाला, देहरादून में रिक्त रह गयी Lateral Entry की सीटों को विश्वविद्यालय द्वारा अपने स्तर से काउंसिलिंग आयोजित कर डिप्लोमा की मैरिट के आधार पर भरा जायेगा। संघटक कालेज, पिथौरागढ़, नई टिहरी, गोपेश्वर, टनकपुर, दुकुरा (सल्ट) एवं महिला प्रौद्योगिकी संस्थान, देहरादून में उपरोक्त बिंदु-01 में अंकित व्यवस्थानुसार संस्था स्तर पर आयोजित जेईई 2017 की रैंकिंग के आधार पर काउंसिलिंग करने के पश्चात् भी सीटें रिक्त रह जाती है, तो ऐसी सीटों को 10+2 (पी.सी.एम.) की मैरिट के अनुसार भरा जायेगा। आरक्षित वर्ग की सीटों को किसी भी दशा में सामान्य वर्ग से नहीं भरा जायेगा।

भवदीय,

(ओम प्रकाश)


अपर मुख्य सचिव।

संख्या एवं दिनांक: यथोपरि।

प्रतिलिपि: निम्नलिखित को सूचनार्थ एवं आवश्यक कार्यवाही हेतु प्रेषित:-

1. सचिव, मा. कुलाधिपति को महोदय के संज्ञानार्थ।
2. निजी सचिव, मा. तकनीकी शिक्षा मंत्री जी को महोदय के संज्ञानार्थ।
3. कुलपति, उत्तराखण्ड तकनीकी विश्वविद्यालय, देहरादून।
4. निदेशक/प्राचार्य/डीन, इंजीनियरिंग कालेज, द्वाराहाट/घुडदौडी पौड़ी/पंतनगर।
5. निदेशक, समस्त निजी इंजीनियरिंग संस्थान, उत्तराखण्ड (द्वारा विश्वविद्यालय)।
6. निदेशक, एन.आई.सी., सचिवालय परिसर, देहरादून।
7. गार्ड फाइल।

आज्ञा से,


(अनूप कुमार मिश्रा)
अनु सचिव।